

IL-MALTI

QARI

LI TOHROG

IL-GHAQDA TAL-KITTIEBA TAL-MALTI
KULL TLIET XHUR

KITBA U KITTIEBA F'DAN IL-GHADD

| | | |
|--|-------|----|
| EDITUR TAL — Konna Ahjar Meta Konna Aghar? | faċċ. | 3 |
| GUZE' CHETCUTI — <i>Il-Hajja u Jien</i> | „ | 7 |
| GUZE' CHETCUTI — <i>Fil-Palk tal-Hajja</i> | „ | 7 |
| DUN KARM FARRUGIA, D.D., B.L. Can. — <i>Ghalier Thobbni, Gesù Tiegħi?</i> | „ | 8 |
| ALBERT CASSOLA, F.I.L. — <i>Komment u Apprezzament tal-Poeżija "Metamorfosi" ta' Rużar Briffa</i> | „ | 9 |
| K. VASSALLO — <i>Ordinazzjoni Saċerdotali ta' Dun. Guzepp Abela</i> | „ | 13 |
| GUZE' BORG PANTALLARESCO, P.L. — <i>Il-Milied it-Tajjeb</i> | „ | 14 |
| MONS. ANTON GAUCI, D.D., J.C.D., J.U.B. Mons. Lwiġi Vella | „ | 15 |
| P. VALENTIN V. BARBARA, O.P. — <i>Met'Inti Tmutli</i> | „ | 17 |
| KARMENU MALLIA — <i>Bla Miżmum — Bla Miżmum</i> | „ | 18 |
| JOSEPH L. PACE — <i>Baqg' f'Wiċċhom</i> | „ | 19 |
| PATRI A. M. PREVI, O.P. — <i>Midneb</i> | „ | 22 |
| EDITUR — <i>Kronaka tal-Ghaqda</i> | „ | 23 |
| Reċensjonijiet | „ | 28 |

**DIRETTUR: Prof. Guzè Galea, M.B.E., M.D., D.P.H., F.R.H.S.,
29, Sur Santa Barbara, Valletta**

**ASSISTENT DIRETTUR: A. Cremona, D.Lit.
53, Triq Wara S. Ubaldeska, Paula**

Hlas 4s. fis-sena. Ktieb wiehed 1s.

II-hlas tar-Rivista jinbaghat III:

Victor Apap, 22, Triq it-Torri,

Tas-Sliema.

IL-MALTI

QARI

LI TOBROG

IL-GHAQDA TAL-KITTIEBA TAL-MALTI

KULL TLIET XHUR

IS-SEBGHA U TLETIN SENA

1961

STAMPERIJA TAD-DAR TA' SAN GUZEPP,
HAMRUN

IL-HAJJA U JIEN

Ta' ĠUZE' CHETCUTI

Hajja! habbejtek das-snin kollha
 u jien u int ghexna hafna flimkien,
 ghaddejna t-tnejn minn qalb il-ġonna mwarrda,
 minn ġo l-irdumijiet u mill-widien.
 Fil-ferh u l-paċi ta' tfulija,
 ghaddejna niġru t-tnejn id f'id,
 u meta feġġet iż-żgħiżża, skirna
 bit-tazza tal-pjaċir u ta' l-inbid.
 Bqajna' dejjem bħal hbieb l-iktar ta' ġewwa,
 għalkemm minn fuqna għadda ż-żmien maħrub,
 sibna fit-triq l-għolliq wix-xewk li jwagġa'
 'ma sibna wkoll il-ward l-iżjed maħbub.
 Hajja! habbejtek wisq u nibqa' nħobbok,
 ma nafx kif qatt għad irid jiġi żmien
 li jien u int ninfirdu — meta mbaġħad jaasal
 naqbad it-triq li twassal għali-helsien.

FIL-PALK TAL-HAJJA

Ta' ĠUZE' CHETCUTI

Il-ġieħ u l-ghana bħal fjur sabiħ
 Xhin jiġu għandek, jgħibu mar-riħ.

Għax f'din id-dinja wieqaf m'hawn xejn,
 Bħal rota miexja bin-nhar, bil-lejl.

Kollox bil-kalma bħal s'enja jdur,
 Kull hin jiċċaqlaq, jiġi u jmur.

Wara t-tgawdija jitfaċċa l-ġlied,
 Kull m'hawn madwarna, isir irmied.

Go!-palk tal-hajja, qabda mwerwrin,
 Qishom fantażmi jiġru l-bnedmin.

GHALIEX THOBBNI, ĠESU' TIEGHI?

Ta' DUN KARM FARRUGIA

Ghaliex thobbni, Ġesu' tieghi?
 X'tara fija hekk sabih?
 X'tajtek jien i mhux minn tieghek
 Jew ghamiit li z'ediek gieh?

Rit. U minn fuq (oh! x'genn kien tieghi)
 Mingħar qalb kasbartek jien.
 O Ġesu' agħtini nibki
 Dil-kefr ja bla qisien.

B'dik l-imħabba li hi ta' dejjem
 Int sejjahli ma-hajjin,
 Żejjint ruhi b'dehen u rieda
 L'huma l-ghaxxa tal-bnedmin.

Biex b'kull ġid lili tfawwarni
 Hlaqt bla qies għegubijiet;
 Tajtni s-setgħa fuq kull hliqa
 Bħal sułtan wara r-rebhiet.

Tajtni l-jedd għal-vera ħajja,
 Dik il-ħajja li hi bla tmiem,
 Fejn int tkun il-ħas kbir tiegħi
 Bl-aqwa ġid u l-oħra sl emi .

Meta mħabba d-dnub tan-nisel
 Kont fix-xifer tat-telfien,
 Int, Mulej, sirt xejn għaliġa,
 B'mewtek jien hadt il-helsien.

Sabex żgur sa l-aħħar thobbni,
 Ridt tagħtini kulma stajt,
 Tajtni nn'fsek, b'lahmek, b'demmek,
 Hobz u nbid ta' ruhi sfajt.

KOMMENT U APPREZZAMENT TAL-POEZIJA "METAMORFOSI" TA' RUZAR BRIFFA

Ta' ALBERT M. CASSOLA, F.I.L.

F EJN il-lum t nsab dik it-triq kbira, wiesgħa, sabiha, li titlaq minn Kastilja, timxi mal-gonna tal-Kalkara, tittawwal għal fuq il-Port i-Kbir u twassa għol-Furjana hdejn il-Monument tal-Gwerra u qrib il-osos tal-qamh quddiem il-Knisja ta' San Publiju, kien hemm, fuq l-għoxrin sena ilu, sūr għoli u twil li jaqta' għal kollox il-Furjana mill-Belt. Man-naħa ta' gewwa tas-sūr, quddiem i-famuża Auberge, kien jinfirax għadd iehor ta' fosos tal-qamh u fuq dawn il-fosos kienu jmorru jilaghbu dawk it-tfal ċkejknin li ma kinux ilahhqu ma' tfal oħra ikbar minnhom li kienu jilhqu qabilhom u jzommu bis-saħħa l-aħjar postijiet għa-logħob fil-Barrakka.

Dawk it-tfal li kienu l-iżjed fuq ruħhom, imqarqcin, itajru n-nar, kont tarahom ixer u d-daqqet ta' siegħ il xi ballun tač-čarruta, jilaghbu bid-daqqa, jiggieldu bil-gebel. Oħrajn, aktar gwejd'n u bil-għaqal, kont tarahom jigru, indaf xummiema, wiččhom aħmar, għajnejhom berrqu, wara xi farfett imlewwen, qishom ir-du, minn ċkunihom, jaqdbu l-holma ta' moħhom, holma li ma jasbu qatt biex jaħkmu jew li traku taħarbilhom minn idejhom bil-gwienah hief tagħha.

Fost dawk it-tfal irz'na, kien imur jitlegħeb f'dik il-wesgħa ta' quddiem Kastilja tfajjel hlejju; tfajjel li huwa wkoll kien imur iġġaddi siegħa žmien bħat-tfal l-oħra shabu, iżda tfajjel li għalkemm ikompli ma' hbiebu, waqtiet jibgħed minnhom, jitlegħom, imur waħdu go rokna, iħares u josserva, iqis u jthasseb.

Dak it-tfajjel kien twieled poeta. U jekk l-ingieba tal-poeta, sa minn tfulitu, tista' tkun sočjevoli, ir-ruh tal-poeta, sa minn tfulitu, ma tistax ma tkunx ftit jew wisq għafsija.

Dak it-tfajjel, li l-quddiem, student, waqqaf flimkien ma' s'eħbu Gužè Bonnici l-Għaqda tal-Malti fl-Alma Mater, u li

mbagħad kiseb il-B.Sc. u baqa' sa ma sar tabib u laħaq speċjalista, dak t-tfajjel hlejju huwa l-lum poeta liriku stabbilit u mfahħar.

L-istudenti tar-Raba' Klassijiet ta' l-Iskejjel Sekondarji disena għandhom ix-xorti jistudjaw poeżija ta' Briffa jisimha *Lil Ommi*: poeżija sempliċi li biha l-poeta jiftakar fiż-żmien ta' meta kien tarbija f'widnejh kienet tidwi l-għana ta' ommu waqt li tbennu biex jagħlaq għajnejh u johlom.

Holma sabiha, għaliex il-poeżija mhix hliet holma li fih l-poeta jfittex li juri jew jilħaq l-ideal, kienet il-poeżija qasira, iżda helwa "metamorfosi" li biha Rużar Briffa jiftakar f'meta kien tfajjel u kien imur sewwa sew fejn l-lum tinsab Duke of York Road hdejn il-Parrakka ta' Fuq biex jaqbad l-insetti u l-gremxul imma fejn, iżjed 'il qudd'em u bhala student, huwa kien imur joqgħod fuq fossa tal-qamħ jistudja bil-kwiet.

Naqraw il-poeżija:

METAMORFOSI

— — Ja xagħra sabiha, fejn dari
ma' tulek kont nigri ferħan;
tiftakar, ja xagħra, xi tfajjel
fuq t'egħu, hamrani, dahkan,

jittajjar, jitliegħeb, imġennen
ħa jaqbad il-kól u l-gremxul;
imghawwem fix-xmejxa, wisq johlom
fiż-żmien li għaddej u fit-tul;
tiftakar ja xagħra?

Il-lum dak it-tfajjel hawn raġa';
it-tfajjel il-lum jgħodd l-għoxrin
u għadu bħal dari ferrieħi
u jhobb dak li sbejjah u bnin;

xi haġa donn'izda li tbiddlet:
xi haġa ġo fih jew ġo fik?.....
int biss tista' tholl il-misteru,
iż-żmien hux bih għamel jew bik.....
tiftakar ja xagħra?

"Metamorfosi" l-poeta kitibha fl-1928 meta kellu ghoxrin sena. Sewwa sew meta l-bniedem ikun dahal fl-età li j'bdà jhoss l-ewwel sinjali tat-tibdil li jsir go fih : mhux biss il-bidla tal-gisem imma wkoll u aktarx l-izv upp ta' mohhu u ta' ruhu. Il-poeta jistaqsi lill-istess xaghra ta' quddiem Kastilja fejn huwa kien mur jilghab meta kien tfajjel, jekk ghadh'ix tiftakru, gharqan xraba jig'gerra wara l-gremxul u jilghab mal-kòla li forsi bhalu, hija wkoll kienet "mur l-iskola". Tiftakru dak iz-żm'en dik il-wesgħa? Tabilhaqq li l-wesgħa bhala wesgħa, bhala pjazza jig'fiferi ta' beraħ ma tistax tiftakru u ma tistax twiegħbu ; ghaliex il-gebel u l-ħaġar, is-swar u l-ħitan ma jlissnux kliem bhall-bniedem. Imma s-swar u l-ħaġar huma dawk li jixhdu, u għalhekk allegorikament jitkellmu, fuq il-ġrajja tagħna nazzjo-nali, u għaldaqstant il-fosos u s-sûr ta' Kastilja jistgħu jixhdu u jwiegħbu lill-poeta bil-metafora. Imma dawk il-fosos u dak is-sûr m'għandhomx hemm, għabu għal kollox mit-topografija ta' dak il-post. Allura min sa jwiegħeb lill-poeta?

Ir-r'h li jaħkem dik il-wesgħa u x-xemx li tisreg il-lum bhal dejjem fuq dik ix-xaghra, jagħrfu jwasslu f'widnejn il-poeta t-twegħiba. Imma barra minn hekk, hemm il-ħsieb tal-poeta, dawk il-ħbieb ta' tful'tu li miegħu kienu jaqb'zu u jigru miegħu b'wicħhom

"....., hamrani, dahkan"

halli jaqbd u l-gremul bla ma jindunaw li l-ħin għaddej u mal-ħin li jgħadd jinbidel il-bniedem f'ruħu, f'mohhu u f'qalbu daqskemm f'gismu.

Imma tbiddlet ukoll ix-xaghra u saret triq wiesgħa. Mela kollox u kulhadd tbiddel. U dak it-tfajjel dahkan u ferrieh l-lum reġa' gie jżurek, ja xaghra, u sab tibdila fik daqskemm ihoss li tbiddel huwa fizikament u moralment. Il-poeta ta' ghoxrin sena għadu iwa qisu l-bieraħ, ferħan u jhobb kulma hu sabih u bnin ; imma madankollu hemm xi haġa fih li t'bdet u ma jistax jaf x'inhi. Għalhekk qiegħed jistaqsik x'inhija bil-ħrara. Izda inti ma tridx twiegħbu. Għaliex? Għandek x'taħbi'lu? Trid tgħidli li rifes il għatba taż-żoghżija u halla warajh dik it-tfulija helwa li ma terġa' t'gi qatt? Jew tistħi tgħid li inti stess biddilt is-sura u eħadt l-ewwel forma li kellek biex issagrifikajt il-logħob taf-tfal dahkana għat-tkarwit tat-traffiku ta' l-inġenji moderni?

Il-metamoforsi saret! Għal ex allura ma trid twiegħbu b'xejn lill-poeta? Għaliex ma trid tixxiflu l-misteru?

Għandek raġun, ja xagħra! X'jibqa' minnu l-poeta jekk jispjécalu l-misteru? Xi jsew minnha mbagħhad il-poezija? **Le, le,** ja xagħra: inti tagħmel sewwa. Isimghu biss jistaqsik imma twiegħbu qatt. Ilqa' l-mistoqsija tiegħu, ja rih ta' dik ix-xagħra, iżda mbagħhad tajjarha m'egħek 'il bogħod. Ara kemm jaf iżej-jinhielek il-mistoqsija, iżda thallix iwaqqgħek. Ara kemm kliem sabih u kif iżewqu, iżda thallihx isahhrek għal warajh.

Kliem sempliċi juża l-poeta iżda magħżul u meqjus biex il-lirika tixgħel ix-xrara tal-poezija bħalma x-xemx kienet tħammarlu haddejh, u tqanqal f'qalbu l-mhabba għall-kôl aħmar u iswed. Rima alternata f'kull kwart na iżda rima wahda biss —it-tieni mar-raba' vers—u kelma tronka: *ferhan, dahkan gremaxul u tul; ghoxrin, bnin, fik u bik*. U wara dawk it-tmien novenari li bejniethom jiffurmaw strofa, Briffa, bis-sengħa tiegħu, iżernaq is-senarju

“tiftakar ja xagħra?”

li huwa bħal ritornell fil-ballata.

Nehhi l-asindetu, jiggifieri n-nuqqas ta' kollegazzjoni bejn xi kelma u oħra bħal “jittajjar, jitliegħeb.....” il-versi ma fihomx figuri metaforiċi x'wieħed isemmi. Iżda wisq naħseb li l-poeta ma dahhalhomx fil-poezija apposta, biex iżomm l-istil tiegħu individwali tas-semplificità.

Briffa fil-poezija tiegħu u l-iktar fil-“Metamorfosi”, li f'it huma dawk li sal-bieraħ kienu iafu b'ha, juża kliem li jiftiehem mill-ewwel u ma jtaqqalx il-ħsieb tal-poezija bi kliem li mhux kulhadd jaqbad it-tifsir tiegħu malajr. Madankollu ma jsibhiex bi kbira li jkteb “jitliegħeb”, kelma li l-istudenti tal-Kwarta tal-Liċeju iltaqgħu magħha u jafu tajjeb li tfsisser “jilgħab, jitnikker, jitlajja” kif ma jaħsibhiex darbejn biex juża l-kelma rumanza “misteru” li xejn ma joqgħod min flokha bla ma jitlef xi f'it mill-effett jekk mhux ukoll mis-sens.

Nota: Din it-taħdita xxandret mir-Rediffusion fl-1949 għall-klassijiet tal-Liċeo. Qegħdin ingibuha hawn fl-okkażjoni tal-pubblikazzjoni ta' l-ewwel ktieb ta' Rużar Briffa, “Poeziji”, (Lux Press, Hamrun). “Metamorfosi” tādher ukoll mal-versi l-oħrajn tal-ktieb.

GHALL-ORDINAZZJONI SAĊERDOTALI
TA'

DUN ĠUZEPP ABELA

FIL-KATTIDRAL TA' ST. PATRICK

MELBOURNE, AWSTRALJA,

F'GHĒLUQ

IL-FESTI CENTINARJE TA' SAN PAWL F'MALTA

24 TA' LULJU, 1960

Ta' K. VASSALLO

Mahruq bi mhabbtek, għal imhabbtek, Alla,
ħaraq dan iż-żagħżuġh f'nar it-tieħid
kull ħajr tal-ġisem u tad-d'nja, u ħalla
kollox warajh biex jikseb l-aqwa ġid:
lil Kristu Ibnek fuq salib imtalla',
li l-lum jisfa' f'idejh vittma mill-ġdid
ta' dnubiet dawk li fuq dal-mewġ imqalla'
tefġhet il-Hajja mnikkta mit-twelid.

Ieqaf miegħu, Mulej. Saħħaħlu ruħu
bil-qodos Tiegħek; imla qalbu bik;
seddaq, f'ġieħ Ibnek, tbatijetu u dmugħu:
biex hekk, bħal Pawlu, jaħdem biss għalik;
u, ta' poeta u saċerdot, ifuħu
snin ħajtu jkunu sa ma tiġbru fik.

IL-MILIED IT-TAJJEB

Lill-Kav. Prof. G. Galea
u lill-familja tieghu.

Ta' GUZE' BORG PANTALLERESCO P.L.

Li kieku s-sliem
jista' jasal bi kliem
helu bhall-frott
u jfuh bhaż-zahar,
ix-xewqat kont inwassallek
bil-hlewwa tal-hawh
u b'kemm fwieha hemm fl-inwar;
imma
qiegħed inwassalhomlok
kif waslu fuq fommi
bil-fwieha tal-qalb safja
li tatni ommi.

* * *

Jalla
jiem il-ghomor ikunulkom
hienja
bħal jiem ir-Rebbiegha tal-hajja.
sbieħ
bħalma hu sabih id-dawl fl-ghajnejn
li juruna t-triq
li kuljum twassalna d-dar
meta jgħib id-dlam
u jerga' n-nhar.

MONS. LWIGI VELLA

Ta' MONS. ANTON GAUCI

MONS. DUN LWIGI VELLA, qassis Ghawdxi, maghruf bhala wiehed mis-Saċerdoti Ghawdxin għall-hidma tiegħu spiritwali li matul il-ħajja tiegħu kienet ta' ġid kbir fost ħutu l-Ghawdxin, kif ukoll ta' ġieħ għad-Dijoċesi t'Għawdex, kien ukoll maghruf bhala wiehed mill-kittieba bil-Malti. Barra minn kotba tal-Knisja huwa kiteb ukoll xi rakkonti li fihom huwa wera l-hila tiegħu ta' stil narrativ mexxej mżewwaq b'episodji u deskrizzjonijiet sbieħ fuq fond ta' ambjent storiku Ghawdxi ta' żmien l-Ispanjoli u l-Gvern tal-Ordni.

Mons. Dun Lwigi Vella, twieled ir-Rabat t'Għawdex fis-17 ta' Diċembru, 1859. Ta' tnax-il sena tgħallem fl-Iskola Sekondarja tal-Gvern, imbagħad issokta l-istudji tiegħu fis-Seminarju t'Għawdex li dik il-ħabta kien taht it-tmexxija tal-Geżwiti. Wara li lahaq Saċerdot, baqa' is-Seminarju bhala Prefett u Surmast. Izda x-xewqa tiegħu kienet dejjem li jaħdem għall-ġid tal-Knisja u ta' ħutu l-Ghawdxin, u f'dan il-kamp baqa' msemmi għall-ħrara u xogħol spiritwali fost żgħażaġh u rġiel, kif ukoll xebbiet u nisa li nissel fihom l-akbar devozzjoni għall-moviment Ewkaristiku fil-knisja ta' Savina fejn kien waqqaf l-opra ta' l-Adorazzjoni Perpetwa u l-Eżerċitu tal-Paġġi ż-Żgħar ta' Ġesù Sagramentat, istituzzjoni li għadha sseħħ sal-lum. Fl-1887 sar Kappillan fl-Isptar Ċivili r-Rabat, Għawdex, fejn baqa' għal dwar tnax-il-sena. Wara konkors ma' bosta saċerdoti oħra, ġie maħtur Teologu tal-Knisja Katidrali t'Għawdex, u fl-1900, wara eżami iehor quddiem Kummissjoni speċjali bi president tagħha l-Isqof Camilleri, delegat minn Ruma, ħa l-lawrija fit-Teologija. Fis-sena 1980, wara li l-Geżwiti telqu minn Ghawdev inhatar Professur tat-Teologija Dommatika fis-Seminarju t'Għawdex, fil-waqt li jissokta jaqdi l-ministeru ta' saċerdot b'dik il-ħeġġa u zelu li kienu dejjem jidhru fih, sew bhala Direttur Spiritawil tas-Sorijiet Dumnikani u Frangeskani, kemm bhala konfessur ta' bosta penitenti f'Ta' Kerċem u r-Rabat.

Waħda mill-opri kbar li biha ħalla isem sabiħ fost il-poplu tar-Rabat hija x-xogħol ta' bini fil-Knisja ċkejna ta' Savina li kien ħattha u bnicha tista' tgħid mill-ġdid u kabbarha. Mons. Dun Lwigi kien waqqaf ukoll perjodiku bl-isem ta' "L-Ewka-

restija—Habbar ta' 'Gesù Sagramentat', bhala organu ta' qari ghad-devoti tal-“Adorazzjoni Perpetwa.”

Papa Piju XI żejnu bil-medalja “Benemerenti” wara li kien diga' ha d-dekorazzjoni “Pro Ecclesia et Pontefice” minn ghand Papa Leone XIII. Il-Papa Piju X kien ghażlu Kugitur ta' l-Arcisqof Pietru Pace—unur u pis li fl-umiltà tieghu baża' jač-čettà. Fit-12 ta' Marzu, 1932, Mons. Vella ġie magħżul minn Ruma ghad-dinjita ta' Arčidjaknu tal-Knisja Katidrali t'Għawdex.

Mons. Vella kien magħruf ukoll bhala kittieb ta' proża ek-klesjastika, kif semmejna qabel. Barra milli kien Editur tal-perjodiku “L-Ewkaresija” u tal-folju liehor “Id-Devot ta' Marija”. Mons. Vella ħalla warajh bosta kotba : kotba fuq il-ħajja tal-Martri u fuq il-Fidi, fosthom il-ħajja ta' *San Ġorġ Martri: Il-Ġeneral Ruman; Sant' Ewfrolina, San Mammante u Abdul Ġħarif*; kotba spiritwali ta' Meditazzjoni u Adorazzjoni : *il-Passjoni ta' Sidna Gesù Kristu*, fi tnax-il ktieb, u *Ir-Ruħ Nisranija Quddiem Gesù; Sagramentat* fi tliet volumi; rakkonti storiči fuq ġrajjet il-gżira t'Għawdex, bhalma huma : *Fernandu Montagnès, Bernardu Depuò, Isolda, Imħabba ta' Bint il-ħakem u Nikol Abdul*.

Mons. Dun Lwiġi Vella miet fis-17 ta' Lulju, fl-1928 mibki mill-poplu kollu t'Għawdex.

KOTBA LI RĊEVEJNA

Ir-Rużarju — Xandir ta' Kultura Dumnikana. Vol. XII. Jannar - Marzu, 1961. Nru. 4. Minn P. Val. Barbara. Editur. (Lux Press.)

Gabra ta' Proża għat-Tfal — It-Tielet Ktieb. Minn ghand R. Vella Tomlin — Awtur. (A. C. Aquilina & Co. Edituri.) 1960.

Glimpses of Natural Science in an Eighteenth Century Manuscript by Reginald Vella Tomlin. (Reproduced from “Melita Historica” Vol: 3, No. 1.—1960). (Giov: Muscat & Co. Ltd. Printers).

MET'INTI TMUTLI

Ta' PATRI VALENTIN V. BARBARA, O.P.

Met'inti tmutli, Poezija tieghi,
U iżjed f'qalbi lehnek li jsahharni
Ma jinstamax, jibqaghli forsi d-diwi
T'ghanja li tghaxxaq f'ruhi li jsabbarni?

Met'inti tmutli, o Poezija helwa,
U minn go dehni iżjed qatt il-fewġa
Tieghek ma trewwah, tibqa' forsi tiġi
Tbusni fuq qalbi b'ta' l-imhabba l-mewġa?

Jew forsi l-univers, bix-xemx u l-qamar,
Bil-kwiekeb u b'kull dija li taghnih,
Jinhall bhas-silġ go mobħhi u minn għajnejja
Igelben bhala dmugh f'baħar bla qiegħ?

Met'int tintfieli, o għaxxa waħdanija
Li baqaghli hawnhekk f'din l-art ta' mrar,
U mieghek ta' kull hena, ta' kull heġġa,
U ta' kull hajja nhoss jintfieli x'xrar,

Ghad nōbghod forsi 'l min l-għana jnixxifli
U ngħir għal min tiegħu ma jitlef qatt —
Jien li l-mibegħda ma nafx x'toġħma fiha,
Jiena li f'għomri qatt ma għert għal hadd?

Met'int titbiegħed u thallini waħdi,
Itturufnat interraq mejjet haj
F'dal-wied tad-dmugh, għad forsi jien nitbellah
Qisni hliqa bla dawl, magna bla raj?

Jiena ma nafx; naf haġa waħda : hajti
Mingħajrek qisha dell ta' filghaxi'a
Jitwal jitwal sakemm il-lejl sewdieni
Jistor fil-kefen tiegħu kull sbuhija.

U kewkba waħda — it-tama — 'l bogħ'd fis-sema
Tibqa' traxxax bil-mod dijitha rzina
Fil-għajnejn niedja tal-poeta mse'ken
Li jkun jistenna l-jum meta, ħanina,

It-Tieba ta' bla tarf, li tagħder, taħfer
 Il-ħtija tan-nedmin, tistiednu d-dar,
 Biex tfawru b'dak li minnu kien iċċaħhad,
 Fil-ghid ta' dejjem ma' l-erwieħ il-kbar.

Hemm fost il-Vergni, o Poezija tiegħi,
 Fil-genna t'Alla, is-saltna taċ-ċkejknin,
 Insibek iżjed safja fl-ghaxxa tiegħek,
 U flimkien ngħannu l-innu tal-Ħenjin.

Met'inti tmutli, o sbejha Poezija,
 Fuq qabrek ma nigix inxerred dmugħi;
 'Ma ngħix kemm ngħix, tul dan l-eżilju msejken,
 Imħabbtek helwa ma tnin qatt minn ruħi.

BLA MITMUM

Ta' KARMENU MALLIA

Jitqal moħħi daqqiet bi ħsibijeti
 Fejn jistahbewli, bħal xi angli mkenna
 Ġo ruħ il-lejl misbaħ il-jum tistenna,
 Li jhejju t-telqa għall-ghamar ta' ridieti.

U l-abjad ta' quddiemi b'hożż għanjieti
 Inlewwen nibda; imbagħad dehriet il-Ġenna
 Tal-Poezija jgħibu f'salt; bla tenna
 Jinhbew; u nirzaħ taħt nuqqas nebħieti.

Niftakar dlonk fl-Imghallem tas-Sistina,
 Li beda jonqox xbieha ta' irsir
 Mingħajr ma temmha; sfiqa 'mma miskina

Is-sura li tant ħadem biex jurina.
 Minn idu nara l-iskalpell itir,
 U jħalli gisem waħdu fit-twegħir.

N.B. L-Irsir bla mitmum huwa statwa ta' Michelangelo għal fuq il-qabar ta' Giulio II fl-Accademia di Firenze, maħduma bejn l-1581 u l-1524.

BAQA' F'WICCHOM

Ta' JOSEPH L. PACE

GEWWA kamra ffit u xejn mudlama kien hemm bniedem bilqieghda rasu bejn idejh, u kultant minn fommu kienet tinstema' tnehida u xi kelma ta' swied il-qalb. Min kien dak irragel hemm wahdu u kollu mnikket?—Kien Dwardu li dak inhar kien tilef l-eghezeż bniedma li kienet marbuta ma' qalbu; kien tilef 'l ommu li wara marda qalila li hija kienet sofriet bl-akbar sabar kienet dik l-ghodwa striehet mill-ugighat li kienet dejjem thoss u li ghalihom ma' kien hemm l-ebda mistrieh hliet il-mewt.

U issa Dwardu k'en jinsab wahdu, ghaliex hutu ma' kel-lux u lanqas ma' kellu min jigi minnu fil-qrib u ghaldagstant it-tefa ta' ommu kienet ghalih l-ikbar daqqa harxa l' seta' jhoss. Ma kienx jaf x'jibda jaghmel u fejn imur.

Tassew li Dwardu ma kellu bzonn hadd ghaliex mill-flus ma kienx nieqes. Imma b'danakollu kien ihossu wahdu; hbieb qatt ma kellu u kazini jew postijiet ohra fejn g'vintur ohra kienu jiltaqghu ma kienx ihobb imur fihom, u ghalhekk, issa li ommu kienet hallietu sab ruhu ghalkollox barra minn din id-dinja u wahdu ghal kollox.

Dwardu kellu wiehed u ghoxr'n sena u missieru li kien miet xi tliet snin qabel kien hallielu daqsxejn ta' negozju li kien igiblu bejn wiehed u l-ehor fuq il-lira kuljum qligh, u billi hu ma kienx ihobb jonfoq il-flus fix-xejn kien halla ukoll somma flus gmielha l-bank.

Barra minn dan, Dwardu ma kienx iddisgrazzjat minn wiecu u minn persuntu. Kien twil gmielu, bi spallejh wesghin u, barra minn hekk, kien b'sahhtu gmielu. Hu qatt ma ftahar b'sahhtu, izda meta kien hemm bzonn li juri sahhtu dejjem kien hareg ta' ragel.

U issa li kien jinsab wahdu beda jahseb x'sejjer jibda jaghmel; imma dan il-hsieb ma' damlux wisq, ghaliex kien hemm haddiehor li kien qieghed jahseb ghal dan, ghal'ex dawk l-ommiyet li kellhom xi tfajla li qabzet it-tmintal-sena bdew jersqu lejn Dwardu u jistqsuh jekk kienx jonqsu xi haqa u jekk jistghux ghinuh f'xi haqa, imma huwa kien dejjem iwegibhom li ma kellu bzonn ta' xejn.

B'danakollu l-istedin għal xi kikkra tē jew għal xi grog ma' naqsux u, halli għal Mananni tghid lil Dwardu waqt li jkun jixrob it-tē kemm ommu kienet thobb lil bintha Nina, u kemm meta kienet hajja k'enet tfaħharha għaliex għalkemm kellha biss tmintax-il-sena madanakollu kienet tinqala' għalkollox u kienet ukoll taf tmexxi d-dar bil-għaqal. U Ganna, lit-tiffa tagħha Pawlina kienet ittella għha sas-seba' smewwiet għall-għaqal u bżulija tagħha, u k'enet ukoll iżżellaq li xi habbtejn kienet tiehu magħha ukoll meta tigi biex tiżzewweg. Ommijiet oħra k'enu ukoll isefsu f'w'ednejh Kliem ta' din ix-xorta. Dwardu kien joqgħod jismagħhom b'nofs dahka f'fommu jixrob it-tē jew il-grog li kienu jagħtuh u xejn ma jghid u, wara xi ftit, jitlaq lejn daru u jhalli dawk l-ommijiet ferhana li l-ħs eb tagħhom kien sejjer isehh.

Darba waħda Dwardu qal illi kien sejjer jagħmel vjagg għaliex r'ed jistrieħ u għa' hekk beda jlesti b'ex jitlaq.

Hawnhekk trid tara l-ommijiet k'f inxeħtu f'pika bejniet-hom minn minnhom ighin lil Dwardu l-iżjed, u ma' jistax jonqos; waqt li jkun qegħdin jagħmlu hekk iwissuh biex jieħu ħs'eb tiegħu nnfsu u li ma jinsix li fir-raħal sejjer iħalli warajh ħafna nies li jhobbuh u li jixtiqulu kull ġid.

Il-jum tat-tluq tiegħu wasal u min ma k'entx jaf x'gara kien jahseb li xi ras kbira kienet seira żżur ir-raħal, għaliex fit-triq kienu jnsabu ħafna nies u l-iktar quddiem il-bieb tad-dar ta' Dwardu.

Quddiem dan il-bieb kien hemm karozza tistenna u, wara xi ftit, Dwardu tfaċċa, poġġa ż-żewġ valigġi gewwa fiha u wara li xejjer b'idu lil dawk li kien hemm, tela' fiha u telaq lejn il-port ta' l-ajruplani.

Għal bosta żmien hadd ma kien jaf x'sar minn Dwardu għaliex il-wegħda tiegħu li jiktibilhom ma żammhiex u aħbarijiet tiegħu ma kellu hadd.

L-ommijiet kienu isaqsu waħda lil oħra jekk, kinux r'cevew xi ittra minn għand Dwardu, imma t-twegiba k'enet dejjem tkun li le. Imma billi huma kienu iġhiru għal xulxin kienu jahsbu illi Dwardu kien kiteb, imma l-omm ta' dik jew ta' dina ma kenitx trid turi u allura l-ħsibijiet kienu jikbru iżjed illi huwa kien qiegħed jagħmel x'haġa bil-moħbi.

Iż-żmien ġmielu kien għaddej meta darba waħda l-kap-pilan, waqt li kien iħaddet ma' xi erba' parruċċjani fuq iż-zuntier qal li Dwardu k'ent kitiblu u qallu li għal b'idu tax-xabar

ta' Awissu, jiġ' fieri sew sew xahar iehor, k'en sejjer ikun maghom darb'ohra. Imma dak li k'tiblu l-kappillan ma' kienx semmeh.

Mall' instema' dan, l-ommijiet bdew m'ill-ġdid ihabblu moħħhom u min mar xtara libsa ghat-tifla u minn xi biċċa deheb u min xi żarbun sabiħ u lestew lil uliedhom għall-miġja ta' Dwardu.

Il-ġranet bdew għaddu waħda wara l-ohra u kull jum għal dawn l-imsejknin ta' ommijiet kien qisu li kienet xi sena u fir-raħal k'enet tinħass ft.t ta' bruda bejn familja u ohra u fut tal-ġhira ma kenitx tonqos anqas, u kont tisma' omm Nina tithaddet fuq b'ntha qisu qiegħda tithaddet fuq xi xempju tas-sbuhija u ta' l-ġherf. U xi ngħidu għal Ġanna li kienet iddeffes lil Pawlina ma' kull min titkellem miegħu. Min ma kienx jafhom lil dawn ix-xebbiet kien jahseb li mhux biss fir-raħal, imma saħans tra fid-dinja kollha għas-sbuhija, għall-ġhaqal, għas-saħħa u għall-ġherf hadd ma kien jirbħilhom.

Ma' tui daż-żmien l-imsejknin żwieġ dawn in-nisa ma kellhomx mument ta' paċi fi djarhom. Kl'em marthom kien kollu fuq Dwardu u fuq binthom u li ma kien hemm l-ebda dubju ta' xejn li malli Dwardu kien jitfa' siequ fir-raħal l-ewwel haġa li k'en jagħmel kienet żgur li jitlobhom biex jitgħarras lil binthom.

Il-jum tal-miġja lura ta' Dwardu fl-aħħar wasal u dan il-jum inzerta kien tal-Hadd. Dwardu mar il-knisja għall-qudd'esa u miegħu kellu xebba. Min kienet dik ix-xebba bdew isaqsu n-nies li rawhom. Wara li spiċċat il-qudd'esa u n-nies haġu mill-knisja, il-kurżità għelbet lil Ġanna u resqet fuq Dwardu u tatu l-merħba bih. Huwa b'daħka haġifa qallha: "Ġann hallini nipprezentalek lil marti Margerita".

Wiċċ Ġanna wara dan il-kliem kont thallas b'ex tarah. Telgħetilha fawra f'wiċċha u r'ġlejjha haħsithom iċiedu u bil-kemm kemm felhu l-pis ta' ġisimha u lsienha wehħilha u kelma waħda biss lanqas ma setgħet toħroġ minn fommha. Wara li hadet b'id Margerita qalet xi ke'mtejn ta' ferħ li hija xein ma kienet thoss u telqet bil-qajla l-qajla lejn darha kollha hosb'ena.

L-unika soddisfazzjon li ġarber kienet dak li jekk Dwardu ma kienx iżżewweġ lil Pawlina tagħha lanqas Mananni ma kellha x-xorti iżżewweġ lil Nina tagħha ma' Dwardu.

MIDNEB

Ta' PATRI A. M. PREVI, O.P.

Kull meta fl-ghaxijiet xitwija nisma'
 Ir-ragh'd ikarwat fis-smewwiet, u nlnaħ
 Is-sriep tan-nar minn xfar in-nar ifiġġu,
 U b'heffa bħal tal-ħsieb joforqu l-wisgħa
 Bla qies tas-sema, hemm fid-dawl tal-leħħa
 Bħal f'hemza t'għajn, lis-siġar kbar qawwija
 Mir-riefnu mhezza nara ser jitqaçtu
 Bħal fiġla minn gheruqhom, u lix-xmajjar
 Ta' l-ilmijiet għaddejja jkaxkru magħhom
 Haxix u weraq, xaħx u żkuk bla ħniena.
 F'ħin wiehed jerga' sfiq id-diam u n'sma'
 Lir-riħ qed jingħi qisu waħx gol-friegħi,
 U t-tfaqqigh tas-silġ ma' ħgieġ it-tieqa

Hemm barra bniedem bħal miġnun jiggerra
 Jixxabbat mal-ġħoljiet, jizzerzaq, jaqa'.
 Iqum għarqan, għajjien, ma jafx fejn sejjer...
 Fil-waħx ta' dan il-lej, li-b'za' ħakmu
 U fakkru f'qillet Alla u f'ħazen ħajtu,
 Għax f'sebħ żgħużitu kien ittabba', marad.
 F'elf art kien ġera bit-tbahrid, fil-frugħa
 Sa ma lil saħħtu żarma. Issa, jaħasra,
 Li tmiemu kien fil-qrib, iħoss ġo qalbu
 Li ħniena m'hemmx għalih minn Dak li sallab
 Bi-faħx t'għemilu — qata' għal kollox jiesu.
 Bir-raghwa f'ħalqu, b'qilla ta' l-imxajtna
 Lid-dinja seħet, lill-bnedmin, li ħajtu.
 F'i-ugħiħ ta' ruħ mifnija bi dnubietha
 Intafa' jgiddem l-art b'dirgħajħ miftuħa,
 Jistenna li tinfetaħ, biex tifkirtu
 Tintnesa mill-bnedmin u jmut għal dejjem.

Kull meta fl-ghaxijiet xitwija nisma'
 Ir-ragh'd ikarwat fis-smewwiet, lil qalbi
 Inħoss tintrafa' f'talba lill-Mulejja:
 Aħfirli dnub, ħniena, ħares lejja.

KRONAKA TAL-GHAQDA

ĠIEH LILL-MEMBRI TAL-GHAQDA TAL-KITTIEBA TAL-MALTI

Kif jaf kulhadd tliet Membri Akkademiċi tal-Ghaqda tal-Kittieba tal-Malti dan l-aħħar irċewew titoli li bihom ghollew mhux biss għieh, imma wkoll għieh il-Ghaqda tagħna.

Dawn huma l-Professuri Galea, Coleiro u Saydon.

Imma barra minn dawn il-Maltin ta' Malta, hbieb u Membri tal-Ghaqda, li l-lum jinsabu jgħixu barra minn Malta, kellhom ukoll l-unur li jirċievu titoli u fosthom insemmu lil:

Joe Calleja, M.B.E., ta' Detroit, li lahaq Konslu ta' Costa Rica għal Detroit (U.S.A.).

Fl-istess hin ingharrfu li ż-żagħżuġ Ġużi Abela, maghruf bhala poeta u li tiegħu ta' sikwit naqraw poezijiet fir-Rivista tagħna "Il-Malti", u li ilu jgħix fi-Awstralja minn xi snin, xi ffit xhur ilu libes l-abiti sagri ta' Saċerdot.

Issa Ġużi Abela huwa maghruf bhala l-Wisq Reverendu Ġużi Abela, li fuq f'din il-harga ta' "Il-Malti" taqraw sunett sabiħ tal-poeta K. Vassallo għall-okkażjoni ta' l-Ordinazzjoni Saċerdotali tiegħu.

Lill-hbieb tagħna Joe Calleja u lir-Reverendu Ġużi Abela nifirhulhom minn qieġ qalbna.

IL-MEMBRI TAL-GHAQDA JIFIRHU LILL-PROF. Ġ. GALEA, PRESIDENT TAL-GHAQDA, LILL-PROF. P.P. SAYDON, PRESIDENT ONORARJU TAL-GHAQDA, U LILL-PROF. MONS. COLEIRO, MEMBRU TAL-GHAQDA.

Fl-14 tax-xahar ta' Jannar il-Ghaqda stiednet lill-Kav. Prof. Ġ. Galea, M.B.E., M.D., D.P.H., F.R.S.H., lill-Prof. P.P. Saydon, B.Litt., B.L. Can., D.D., Lic. S.S., D.Lit., u lill-Prof. Mons. E. Coleiro, B.A., B.L. Can., D.D., Ph.D. (Lond.), O.B.E. għal Pranzu fi-Hotel Bonheur, il-Belt, bhala apprezzament għat-titoli ta' għieh li lilhom inghataw dan l-aħħar, lil wiehed għat-titolu ta' F.R.S.H., lit-tieni għat-titolu onorifiku ta' D.Lit. mill-Università ta' Malta, u lit-tielet għat-titolu ta' O.B.E.

Fuq il-mejda kien hemm numru sabiħ ta' membri tal-Ghaqda, li kollha kemm huma wrew f'dik iċ-ċirkustanza speċjali l-ferh tagħhom lill-mistednin persunalment, kif ukoll għaliex f'dik il-laqgħa kellhom l-iskatt opportunità li jiltagħgu ma' hafna minn shabhom tal-Ghaqda u jfirnu b'xulxin f'dawk il-granet ta' ferh u xewqat tas-sena l-għdida.

Xi membri li ma dehrux f'dik l-okkażjoni bagħtu jgħidu li b'dispaċir kbir ma setgħux jiehdu sehem minhabba xi ċirkustanzi ta' mard fil-familja jew raġunijiet oħra.

F'għeluq il-pranzu qam jitkellem il-Viċi-President, is-Sur Nin Cremona. Huwa qal: "Il-lum aħna ngbarna fuq din il-mejda b'leż nifirhu lil tlieta mill-Membri ta-Għaqda, fejn fosthom għandna l-pjaċir li ngħoddu saħansitra lill-President tagħna. Il-ferħ tagħna habat sewwa sew f'dawn il-granet ta' ferħ u ta' xewqat tas-Sena l-Cdida, meta wkoll isimhom gie mżejjen m'ilux wisq b'titoli ta' gieħ, li żdiedu mat-titoli sbieħ li dawn il-ħbieb u shab tagħna għandhom wara isimhom għall-merti akkademiċi u merti speċjali tagħhom. Lill-President tagħna, li s'issa kelna iżjed minn okkażjoni waħda li nifirhulu, din id-darba nifirhulu ma' oħrajn b'mod speċjali il-għaliex huwa wieħed fost il-Membri tal-Għaqda li minn meta kien student wera l-iktar gibda qawwiya għall-kitba Maltija u hrara li jingħaqad mal-Għaqda. Kien sewwa sew fil-bidu tal-hajja tal-Għaqda, żmien il-qatt minsi President Ċużè Muscat Azzopardi, meta student tal-mediċina fl-Università, huwa kien wieħed mill-wisq ftit fost l-istudenti universitarji, li ma stahax jikkultiva l-Malti u jiktbu bl-isbah stil li ma jagħmilx għajb lill-kitba ta' ilsna oħra ta' studju fl-Università, tant li f'konkors ta' novelli mniedi l-ewwel darba mill-Għaqda, in-novella tiegħu kienet hađet l-ewwel premju. Din kienet l-ewwel xrara ta' nar li kebbset f'qalbu u f'moħħu hrara kbira għall-kitba ta' proża narrativa Maltija, tant li l-lum lill-Professor Galea nistgħu ngħodduh fost l-aqwa novellieri u romanżieri li għandna fil-letteratura Maltija. Minn dak iż-żmien bikri ta' żgħożitu ismu kien u baqa' marbut ma' l-isem tal-Għaqda tant illi wara li Dun Karm irtira minn President, l-Għaqda ma deħrilhiex li tista' fost il-Membri tagħha ssib bniedem aħjar li kien jisthoqqu li jinħatar bħala President u Direttur ta' "Il-Malti", u jekk il-lum il-Professor Galea, għall-merti professjonali tiegħu, bħala Kap tad-Dipartiment tas-Saħħa, lilu ngħata t-titlu ta' Fellow of the Royal Society of Health, u jirrappreżenta s-saħħa tal-Gżira, daqshekk ieħor nistgħu ngħidu li fil-kariga presidenzjali tiegħu fostna u għall-merti tiegħu ta' kitba letterarja Maltija huwa Jirrappreżenta s-saħħa tal-Għaqda.

"Il-lum fostna u fost dawn it-tlieta li qegħdin nifirhu bihom għandna l-pjaċir ngħoddu lil wieħed mill-iktar anzjani tal-Membri tal-Għaqda, bniedem li l-fama tiegħu bħala studjuż tal-Lsien Malti u ta' ilsna semitiċi twieldet, tista' tgħid, fi żmien wieħed mat-twelid tal-Għaqda. Għadni nif-takar, qisu l-bieraħ, għalkemm issa għaddew mal-35 sena, meta l-Professor Saydon kien għadu kif wasal minn Ruma wara li kien temm l-istudji tiegħu għal-Liċenza tas-Sagra Skrittura u tal-Lsien Lhudi. Il-Għaqda kienet fil-bidu tal-hajja tagħha, u dlonk jaqgħetu fi hđanha bħala wieħed mill-Membri li seta' jiswielha mhux ftit, kif difatti swielha. Huwa kien fost l-ewwel kontributori ta' "Il-Malti" li żejjen il-paġni ta' dik ir-rivista b'kontribuzzjonijiet ta' studji xjentifiċi fuq il-Malti li taw lil dik ir-rivista ċerta importanza akkademiċa. Huwa kien wieħed li ha sehem fl-ewwel

laqgħat akkademiċi, u meta l-Għaqda kienet mistiedna biex tiegħu sehem fil-Kungress ta' l-Orientalisti f'Oxford (1928), il-Kunsill tal-Għaqda kien għażiż biex jikteb fuq il-għamla tal-Lsien Malti bħala fergħa tal-Lsien semitiku. Minn dak iż-żmien sal-lum nistgħu nahsbu x'kienet il-hidma tal-Professor Saydon għall-progress tal-Malti sew bħala Membru tal-Għaqda tagħna kemm bħala suċċessur tal-fundaturi (Dr. Rużar Briffa u Dr. Ċużè Bonnici) tal-"Għaqda tal-Malti (Università)", u kemm setgħet maż-żmien tiswa l-pinna tiegħu fil-letteratura Maltija. Huwa kien li kompli mexxa ta' job nafna d-direzzjoni u l-edizzjoni tal-gurnal "Lehen il-Malti", li l-lum l-Editur tiegħu huwa l-Professor Ċużè Aquilina. L-aqwa biċċa xogħol tiegħu, xogħol monumental, hija t-traduzzjoni ta' Testament il-Qadim u l-Testament il-Ċdid bil-Malti li fuqha dam jahdem dawn l-aħħar tietin sena. Din il-biċċa xogħol hija gawhra prezżjuża li biha l-Professor Saydon zejjen il-letteratura Maltija. Kien għalhekk, kif għandi nahseb, illi dan l-aħħar l-Università hasset li ismu jiġi mzejjen bil-grad onorarju tad-Dottorat tal-Letteratura. L-Università ma setgħetx fuq hekk tagħti dan it-titlu hliel lil persuna li kienet tassew jisthoqqilha dan il-gieħ. Għalhekk ahna Membri tal-Għaqda bil-faqq kollu hassejna d-dmir li l-ferħ għal-gieħ li ngħatalu jkollna wkoll sehem fih meta wiehed iġib quddiem għajnejh dik ir-rabta morali bejn l-istorja tal-Għaqda fil-koltivazzjoni u progress tal-Lsien Malti u l-hidma letterarja fil-Lsien Malti tal-Professor Saydon.

"Fuq il-Professor Mons. Coleiro illi l-lum l-Għaqda hasset ukoll id-dmir li tistiednu u tifraħli biex turi l-għożża tagħna għall-gieħ li l-Maestà Tagħna r-Regina tagħna għoġobha tagħtih bit-titlu għoli ta' Uffiċjal ta' l-Ordni ta' l-Imperu Ingliż, nistgħu ngħidu li għalkemm il-Prof. Coleiro mhux wiehed mill-eqdem Membri tal-Għaqda, bħat-tnejn li semmejna qabel, fis-snin li ilu sew bħala Membru Akkademiku kemm ukoll bħala Membru tal-Kunsill, huwa sewa ta' l-akbar ġid għall-Għaqda. Il-ħrara għall-kitba Matija huwa hssha minn mindu kien student l-Università, kif naraw minn xi kontribuzzjonijiet tiegħu fir-rivista "Lehen il-Malti"; il-gieħ li bih il-Maestà Tagħna r-Regina tagħna għoġobha zzejjinlu ismu juri biżżejjed il-hegga u l-hidma tiegħu fil-kamp ta' interessi soċjali, nazzjonali u filantropiċi. Ma hawnx kumitat fejn hemm interessi ta' studji universitarji, impriżi djoċesani, proġetti ta' organizzazzjonijiet reliġjużi u fl-istesr hin patrijottiċi li fihom ma ssibx ismu, bħalma dawk tal-Festi Ċentinarji ta' San Pawl f'Malta li fihom il-Professor Coleiro kellu l-akbar sehem, u li fihom għoġbu joffri sehem sabih lill-Għaqda bil-Ċabra ta' Poeżiji miktubin għall-okkażjoni minn Membri tal-Għaqda. L-interess li dejjem wera biex jagħti parir u għajjnuna u jaqbeż għad-drittijiet tal-Għaqda u tat-tagħlim sod tal-Malti huwa wiehed mill-karatteristiċi li dejjem laqatni u li fil-fehma tiegħi jagħżluh mill-kwaitajiet morali tal-Membri shabu.

“Nagħlaq dawn l-erba’ kelmiet billi nistieden lil shabi ta’ fuq dil-mejda biex nixorbu bis-saħħa tal-mistednin filwaqt li nixtquhom ukoll illi s-Sema jkompli jissliffhom għomor twil sabiex il-ħidma tagħhom tibqa’ tiswa ta’ ġid għall-Għaqda u l-Għaqda u l-Malti, mal-ġieh ta’ isimhom, jibqgħu jgħixu hajja twila, jizzejnu u jikbru fir-riżq u l-progress tagħhom”.

Wara l-Viċi-President tkellem il-Professur Saydon, li wara li rringrazzja lil-Għaqda għall-istedina li għogbu jagħmillu bħala apprezzament tal-grad onorifiku li dan l-aħħar l-Università għogobha tagħti, bħala rikonoxximent tax-xogħol tiegħu fit-traduzzjoni tal-Bibbja bil-Malti, tkellem u qal li għalkemm huwa kien temm it-traduzzjoni tal-Bibbja bil-Malti li fiha kien ilu jaħdem mat-tletin sena b’dik ir-reqqa li swietlu ħafna xogħol, huwa l-lum jixtieq jara edizzjoni oħra riveduta ta’ din it-traduzzjoni, billi minn dak iż-żmien li kien beda dak ix-xogħol, kienu saru ħafna studji ta’ riċerka godda fuq il-Lhudi u nstab tifsir ġdid ta’ xi kliem fil-Bibbja li jixhet dawl ġdid fuq xi passagġi li l-lum b’riġet dawn l-istudji s-sens tagħhom huwa iżjed ċar. Bosta nies talbuh li jagħmel din il-biċċa xogħol ta’ revizjoni, u huwa kien diġà beda jagħmlu u fih mexa ‘l quddiem ġmielu; jittama għallinqas li ma jidmex ma jtemm ir-revizjoni tat-Testment il-Qadim kollu. Id-diffikultà hija l-ispiża kbira tal-pubblikazzjoni ta’ l-edizzjoni riveduta; l-istampa, l-ewwelnett, jaqbel li ssir minn dar tipografika ta’ barra li tkun tista’ tindahal għal biċċa xogħol bħal din. Huwa diġà kellu l-okkażjoni li fuq hekk jikkellem ma’ xi publishers, iżda ma kienx wasal fi ftehim kif xtaq hu. Huwa jittama li xi Awtorità li tinteressaha din l-edizzjoni ġdida irveduta minnu tindahal biex tgħin b’xi sussidju għall-istampa tagħha. Huwa għalaq id-diskors tiegħu billi ta xi eżempji ta’ l-istudji li kien għamel fuq il-lessiku ebrajk, u wera kif bis-saħħa ta’ dawn l-istudji t-traduzzjoni tkun tista’ tiftiehem aħjar.

Il-President, Professur Galea, li qam jikkellem wara l-Prof. Saydon, irringrazzja lill-Kunsill tal-Għaqda u lill-Kummissjoni li hadet f’sieb ta’ dik il-laqgħa u pranzu li jingħata b’ġieh il-mistednin, kif ukoll li kull min ha sehem f’dak il-pranzu, ukoll li dawk li xtaqu jkun ma’ shabhom fuq dik il-mejda, imma li għal xi raġuni ma setgħux. Il-pjaċir tiegħu kien dejjem li jkun f’xi laqgħa bħal dik mal-ħbieb, l-iktar ma’ dawk ta’ l-Għaqda li kienu ikoll ta’ fehma waħda f’dak li huwa interess tal-Lsien Malti u tal-progress tiegħu, haġa li kienet dejjem għal qalbu. Kulhadd, u b’mod speċjali l-Membri tal-Għaqda, kien laqa’ bi pjaċir l-aħbar tal-ġoti tad-Dottorat tal-Leteratura (Honoris Causa) lli Mons. Prof. Saydon fi tmiem il-karriera tiegħu fi-Università. Dak kien premju zġħir għax-xogħol kbir li kien għamel fi-Alma Mater u għall-kaputlavur tleġġu, it-traduzzjoni tal-Bibbja. Il-Prof. Galea kien sema’ bi pjaċir li x-xogħol tar-revizjoni tat-traduzzjoni tal-Bibbja kien mexa ġmielu, u kien jittama, anzi kien iżgur

I l-Prof. Saydon kien mhux biss ser jissokta fil-hidma tieghu, iżda li l-mis-irieh tax-xoghol tat-tagħlim kien ser ifisser li hu issa jinxtehet b'izjed herqa u qlubija għax-xoghol li huwa kien tant jixtieq li jwassal sat-tmiem bi-istess riżq li huwa kien temm l-ewwel edizzjoni. Il-Prof. Galea qabel ma għalaq id-diskors tieghu ma xtaqx ma jgħid ukoll kemm kulhadd feraħ meta ftit għranet qabel kienet xterdet l-aħbar li l-Maestà Tagħha r-Regina kien għoġobha tiddekora lil Mons. Coleiro bit-titlu ta' Uffiċjal ta' l-Ordni ta' l-Imperu Inġliż. Ried ikun Mons. Coleiro, bniedem ta' karattru sod, biex twassal fit-tmiem biċċa xoghol bħal dik tal-Festi Ċentinarji ta' San Pawl li kienu għibdu fuq Malta għajnejn in-nies tad-dinja kollha, festi li kienu tant irnexxew li għadhom jissemmew bħala l-aktar tifikira għażiża fil-ġrajjet tal-Knisja Nisranija f'Malta.

Il-Professor Galea temm id-diskors tieghu billi qal li l-unur mogħti lilu kien ukoll mogħti lil hbiebu tal-Għaqda, għax magħhom kien iħoss li għandu jaqsam sew il-ferħ għax-xogħol li għamel flimkien magħhom fil-qasam tal-Lsien Malti u tal-Għaqda kemm il-ferħ tal-ġieh li lilu jingħata fil-qasam ta' kull hidma oħra li għandha x'taqsam ma' l-interessi tas-saħħa tal-Gżira.

Wara li tkellem il-Professor Galea, qam jtkellem il-Monsinjur Profes-
sur Coleiro fejn beda biex iġhid ji dawk li tkellmu qablu kienu diġà rrin-
grazzjaw f'ismu wkoll. Huwa ma setax ma jtennix ir-ringrazzjament tieghu.
Dak li kellu jgħid fuq Mons. Saydon kien diġà qalu fid-diskors li kien
għamillu dak in-nhar taċ-ċerimonja tal-ghoti tal-grad fejn kien semma
l-merti kbar tal-Professor Saydon bħala traduttur tal-Bibbja bil-Malti u
studjuż ta' ilsna semitiċi. Dwar il-President, Prof. Galea, huwa kien żgur
li ma kellux għal fejn iġhid wisq, għaliex kulhadd kien jaf tajjeb il-merti
kbar tieghu mhux biss fil-qasam tal-letteratura Maltija, iżda f'hafna oqsma
oħra tal-hajja kulturali, xjentifika u soċjali Maltija, għalhekk l-unur mogħti
lilu mir-Royal Society of Health kien tassew misthoqq u jagħmel ġieh
lilu u lil Malta. Dwar in-nomina tieghu bħala Uffiċjal ta' l-Ordni ta' l-Im-
peru Inġliż mill-Maestà Tagħha r-Regina huwa ma setax iġhid li maħax
pjaċir; ha pjaċir il-għaliex dik kienet l-ewwel darba li kien mogħti ġieh
bħal dak lil Membru tal-Kleru wara manifestazzjoni nazzjonali u reliġjuża
bħalma kienet dik tal-Festi Ċentinarji ta' San Pawl; ha pjaċir ukoll
għaliex huwa kien iħoss li dak l-unur ma kienx mogħti lilu persunalment
biss, iżda lil Malta kollha li wriet quddiem kulhadd u hekk bid-dieher
li qalbha kienet għadha marbuta ma' Pawlu Missierha li dsatax-il mitt
sena ilu kien wassal it-Twemmin Nisrani lil Missirijetna.

Wara li kulhadd xorob bis-saħħa tal-mitednin il-pranzu għalaq billi
kulhadd feraħ bihom u hadilhom b'idhom.

REĊENSJONIJIET

“ULIED TA’ L-AZZAR” ta’ Vic Apap. Stamperija Giov. Muscat, Valletta — 1960. Faġ. 240.



Victor Apap

L-aħħar Gwerra Kbira li għaddiet minn fuq Malta għebet fuq din il-Gżira l-għajnejn tad-dinja u tefgħet fuqha dija ta’ fohrija li ma tintefa qatt. u dan bir-raġun kollu għax il-hiła li wrew il-Maltin, it-tigrib li għaddeu minnu, il-hajja ta’ għaks, ta’ perik’u, ta’ taqlib u ta’ biża’ li għaxu, kollha flimkien jinsgu epopea li tqajjem interess, u ammirazzjoni. Imnebbhin minn din l-epopea awturi barraniu kitbu poeziji, rumanzi, u stejjer li nqraw b’għogħba minn eluf ta’ nies, imma fost l-awturi Maltin ftit wisq kien hawn li fasslu xogħlijiet dwar dawk il-hames snin ta’ għieh u glorja għal pajjiżna.

Għalhekk ahna bil-ferh kollu nilqgħu dan ir-rumanz ta’ Victor Apap u nqawz għax ifakkar-na fil-hajja li għaddejna fl-eqgħel tal-Gwerra f’Malta. Wiehed jiehu gost jiftakar f’dak li għadda minn għalih u aktar ma jgħaddi ż-żmien aktar jixxiogħel bit-tifkiriet tal-imghoddi wkoll jekk dawk it-tifkiriet ikunu ta’ biża’, qirda u tbatija bħalma huma x’uħud mill-ep’sodji irrakkontati f’dan ir-rumanz. Izda dan ir-rumanz itaffi l-biża’ u l-hruxija tal-gwerra bil-hlewwa ta’ l-imhabba.

Haġa li toghgħobna hafna fir-rakkonti ta’ Apap hi s-sengħa li għandu biex jiddeskrivi u jgħibna quddiem għajnjna xeni u nies mill-hajja ta’ kuljum, imma ma jhallihomx bis-sura tagħhom ordinarja, izda jagħtihom tifsira interessanti jew erojka u jdommhom flimkien b’harira ta’ imhabba, mogħdrija, għmiel u erojiżmu li jqanqal fil-qarrej għogħba u jzommuh medħi fil-qari tar-rumanz dejjem bix-xewqa li jara x’gej u kif se jispicċaw l-intriċċi li fih.

L-awtur għandu xeħta kbira kif jiddeskrivi karattri u persunaġġi, jagħtihom hajja u sura u jaqqlagħhom hekk bis-sengħa u jgħibhom quddiem moħħ il-qarrej qishom nies li jezistu u qegħdin igħixu madwaru. Il-persunaġġi li Apap għażel huma tip sinjorili ta’ karattri simpatici li igħixu f’ambjent pulit imzejjen b’għana, kultura u kumdità. Il-villa tas-sinjur Magri hija tifikira ta’ dawn l-ambjenti, fil-waqt li l-istudju ta’ l-iskultur Oskar huwa eżempju ta’ atelier modern fejn l-arti ssatlan fuq l-imbarazzi kollha!

Laqatna wkoll il-fatt li l-persunaġġi huma koerenti fil-karattri tagħhom mill-bidu sat-tmiem. Is-sur Fred Magri hu tip ta’ negozjant għani li aktar igħittex l-irgħulija mill: li jistagħna; hu l-veru tip ta’ dak li dari kienu igħidulu “padre nobile” u li ma jħalli xejn ibiegħdu mid-mirijiet ta’ missier u kap tal-familja. Irene hi xbieħa ta’ tfajla mogħnija bid-doni kollha tal-gid u x-xaba’ u l-vantaġġi tal-hajja moderna, imma għalkemm tixxiogħel fil-mogħdijiet taż-żmien tal-lum, Irene ma hi x-ilsira tal-frugħat tagħhom.

Imma dak li jingħażel ewlieni fost il-persunaġġi hu Edwin Farrugia, zagħżuġ ta’ hila u għubija, kollu għaqal u hsieb. Hu l-mudell ta’ dak

li l-Ingliżi jghidulu "a local boy makes good". Karattru bhal dak ta' Edwin Farrugia jagħmel figura f'kull sitwazzjoni u ċirkustanzi, imma meta dawn iċ-ċirkustanzi jkunu grajja ta' gwerra li taqleb id-dinja ta' taft fuq u gġib nikel u hemm u qirda fuq pajjiżna, l-imġiba tiegħu erojka tqanqal seher u għaxxa fost il-qarrejja. Għogħbitna l-manjiera li biha l-awtur niseg l-avventuri ta' Kaptan Edwin Farrugia li x-xorti haditu saħansitra fl-Ingilterra u Franza fejn wettaq hidma ta' hila u tal-ghageb li għaliha sthoqq gieh kbir.

Barra dawn il-persunaġġi li semmejna hemm oħrajn li ahna f'din id-daqsejn ta' kitba ma nistgħux insemmuhom kollha; huma wkoll jolqtu lill-qarrej bil-hegga u l-hrara tagħhom u bil-hidma li jwettqu finnisga tar-rumanz.

Dan hu rumanz li jghodd għal kull xorta ta' qarrej; fih dak kollu li jinhtieg b'ex wiehed iqatta' siegħa żmien mhux biss biex jedha, imma wkoll biex jitghallem dwar dak li garrbu niesna fil-Gwerra l-Kbira u dwar dak li għadda minn fuq pajjiżna u minn fuq id-dinja kollha f'dawk is-snu ta' qilla u ta' qirda. Il-ktieb miktub tajjeb, li stil għoli, hafl u mexxej, mirqum bis-sengħa, għandu l-merti kollha biex jitqies bħala opra letterarja, opra li tinfed il-letteratura Maltija u żżejjen il-libreriġi tagħna.

"TRIQ ID-DEJQA NRU. 313" ta' Ivo Muscat Azzopardi.
Empire Press, Floriana — 1960. Pag. 158.

Din hija t-tielet edizzjoni ta' ktieb li rnexxa hafna u sar popolari; fost il-qarrejja Maltin. Il-fatt li din il-grajja tad-detektiv Malti giet stampata tliet darbiet huwa prova ta' kemm ingħogħot mill-pubbliku.

Meta semmejna dan il-ktieb sentejn ilu, konna wrejna l-punti saljenti u l-preġi ta' dan il-ktieb li huwa wiehed mill-ftit grajjiet polizjeski li għandna bil-Malti, għalhekk issa ma hemmx b'żonn intennu liema huma dawk il-bcejjeċ li jagħmlu u jsebbħu l-ktieb, iżda ma nistgħux ma nsemmux li l-intriċċi huma miġbudin bis-sengħa li thalli lill-qarrej mixtieq dejjem jara x'gej wara u x'sejra tkun ix-xorti tal-persunaġġi li jieħdu sehem fil-grajja.



Ivo Muscat Azzopardi

Wara s-suċċess ta' din il-biċċa xogħol konna stennejna li l-awtur jisskota jikteb fuq grajja oħra li ltaqa' magħhom id-detektiv Malti u hekk kien johlq sensiela ta' kotba jew ċirku fuq dak il-persunaġġ ewlieni. Madankollu hemm imnejn li l-awtur qiegħed jaħdem u jhabbel moħħu biex johlq grajja oħra. Jekk inhu hekk nixtqulu kull suċċess.

G.

"DIZZJUNARJU BIJO-BIBLOGRAFIKU NAZZJONALI"

ta' Rob. Mifsud Bonnici. Mill-Information Department,
Malta — 1960.



Rob. Mifsud Bonnici

Kull pajjiż għandu nies li jagħmlulu għieh u jgħolluh fost in-nazzjonijiet l-oħra; dawn huma nies kbar fil-għamil, fid-deher, fil-għerf jew fil-ħsieb; nies li wettqu hidma ta' għid li swiet lilhom infushom imma wisq aktar lil għajrom. Għax il-kobor tal-bniedem jitqies mhux mill-gwadann fi jkiseb għalih innifsu iżda mill-għid jew il-fejda li jnissel lil-għajru.

It-tifkira ta' dawn in-nies kbar għandha s-siwi tagħha nazzjonali u internazzjonali. Din it-tifkira hija ta' fejda nazzjonali għax hija rahan tal-kobor tal-pajjiż u thegġegħ in-nies biex bil-hidma u bit-tħabrik ma jonqsux lin-nies il-kbar ta' qabilhom. Il-fejda internazzjonali titnissel malli nazzjonijiet oħrajn isiru jafu l-hidma li wettqu nies kbar u prominenti u hekk aktar tissabħah ir-

rabta u l-ħbiberija fost il-ġnus.

Għalhekk jisthoqqlu tifhir lis-sur Robert Mifsud Bonnici li ndahal biex jiġbor damma ta' ħajjiet ta' nies kbar Maltin u jippublikahom f'dizzjunarju ta' utilità kbira għalina l-Maltin u għall-barranin li jixtiegu tagħrif fuqna u fuq nisilna.

Is-Sur Robert Mifsud Bonnici hu kittieb prolificu patrijott, studjuż ta' l-istorja ta' artna u ammiratur tan-nies kbar Maltin. Ried ikun hu biex jindahal għal biċċa xogħol kolossali bħal din, biċċa xogħol li barra minn Malta qajla ssib minn jidhol għaliha bniedem waħdu.

Jekk niflu sewwa din l-opra nsibu li l-awtur mexa fuq is-sistema modern fil-gabra tiegħu u fil-manjiera li ittratta dwar persunaġġi msemminj minnu. F-it-tagħrif biblijografiku tiegħu, hu ma ntili'x f'ħafna dittalji fiergħa, iżda żamm kemm sata' fuq dak li hu ta' interess jew ta' tagħlim u fuq kollox għamel attenzjoni kbira biex dak li jkteb ikun veru u eżatt. Għalhekk lill-awtur htigulu ħafna riċerki u konsulti u taqlib ta' kotba u tiftix ta' dokumenti u qari ta' manuskritti u ġiri u taħbit. Dan kollu biex din il-biċċa xogħol isseħħ utli u ta' min jorbot fuqha. Milli jidher id-dizzjunarju jħaddan lil kull min jisthoqqlu xi tifkira u ma jinsa lil hadd; forsi wkoll isemmi nies li l-kobor tagħhom hu limitat.

Fid-dizzjunarju hemm imniżżlin persunaġġi mejtin u ħajjin, x'uhud minn dawn ta' l-aħħar huma mżejnin b'taħrif aktar fit-tul; dan ma jistax jonqos għax hu aktar faċli tiġbor taħrif dwar n'es li għadhom ħajjin. Osservajna wkoll li persunaġġi ħajjin prominenti li jappartienu lil ċerta professjoni ssem mew ftit wisq; dan jista' jkun minħabba xi raġuni ta' etiketta professjonali, iżda aħna jidhrilna li fejn jindahal il-għid u l-għieh tal-pajjiż l-ebda etiketta ma tfixkel.

ulied ta' l-azzar

**Ir-Rumanz Rebbieh ta' l-Ewwel Premju
fil-Konkors tar-Rediffusion**

Jinsab għall-bejgh għand dawn il-Librara :

A.C. Aquilina & Co.
Giov. Muscat
Cordina's Emporium.